

శ్రీ:

శ్రీమతే రామానుజాయ నమః

(సాహిత్యరత్నం శ్రీ ఉవే జగ్గూ వెంకటాచార్యవీరచితం)

## ॥శ్రీ భారతకృష్ణమంగళం॥

ఆది-పర్వ

అనుగ్రహాయ భక్తానాం తద్విషాం నిగ్రహాయ చ  
అవతీర్ణాయ భూభాగే వాసుదేవాయ మంగళం ॥ 1

ఆజాన క్లేశ మగ్నాస్తే కౌంతేయా యత్య్రసాదతః  
కృష్ణాం రాజ్యం సుఖం చాపు స్తస్మై కృష్ణాయ మంగళం ॥ 2

సభా-పర్వ

సర్వకర్మ సమారాధ్య స్తద్విఘ్న వినివర్తకః  
భక్తాంఘ్రి శోధకో యశ్చ తస్మై కృష్ణాయ మంగళం ॥ 3

సనాథాఽపి వినాథేవ కృష్ణా కృష్ణా సభాంతరే  
యన్నామ కీర్తనాత్ త్రాతా తస్మై కృష్ణాయ మంగళం ॥ 4

వన-పర్వ

పార్థేభ్యో వనవాసిభ్యో ద్రోగ్గుం దుర్యోధనేరితః  
నిరస్తో యేన దుర్వాసాః తస్మై కృష్ణాయ మంగళం ॥ 5

విరాట-పర్వ

అజ్ఞాతవాస నిశ్శ్రీకాః పార్థా యద్దత్త సమ్పదా  
సౌభద్రోపయమం చక్రుః తస్మై కృష్ణాయ మంగళం ॥ 6

ఉద్యోగ-పర్వ

సౌలభ్యపరిపూర్ణాయ పరాత్పరతరాయ చ  
దూతాయ పాండుపుత్రాణాం సిద్ధధర్మాయ మంగళం ॥ 7

భీష్మ-పర్వ

సర్వశాస్త్రమయీం గీతాం యో దదౌ బంధముక్తయే  
పార్థవ్యాజేన నస్తస్మై పార్థసూతాయ మంగళం ॥ 8

భీష్మబాణాతివిధాయ క్రుద్ధాయాఘ్రిత్య ధావతే  
స్విన్నాయ చక్రహస్తాయ ధూలిధూసరపక్ష్మణే ॥ 9

స్రస్తపీతామ్బర దశాం కర్షతో భూతలే ముహుః

పరిష్టుతాయ భీష్మేణ ఘల్లపంకజ చక్షుషే ॥ 10

పార్థేన పునరానీయ స్థాపితాయ నిజే రథే

ఘాతయిత్రేఽథ భీష్మస్య మేఘశ్యామాయ మంగళం ॥ 11

ద్రోణ-పర్వ

అతిశ్రాంతాన్ పార్థరథ్యాన్ మధ్యాహ్నా యుద్ధమధ్యగాన్  
పశ్యత్సు సర్వవీరేషు సరో నిర్మాప్య నిర్మలం ॥ 12

సంస్నాప్య పాయయిత్వా చ నీరుజానకరోత్తు యః  
 సర్వసంమోహకాయాస్తు తస్మై కృష్ణాయ మంగళం || 13  
 పిథాయ భానుం చక్రేణ రాత్రీకృత్య దినం తు యః  
 అమారయత్ప్రస్థరాజం తస్మై కృష్ణాయ మంగళం || 14  
 ఘాతినీమేకవీరస్య శక్తిం సంప్రార్థ్య వాసవాత్  
 లబ్ధాం కర్ణేన సుచిరాద్రక్షితాం హంతుమర్జునం || 15  
 హైడింబేయే యాతుధానే రాత్రియుద్ధే ఘటోత్కచే  
 పాతయిత్వాఽర్జునం గోప్తే తస్మై కృష్ణాయ మంగళం || 16  
 ప్రయుక్తే భగదత్తేన వైష్ణవాస్తేఽర్జునం ప్రతి  
 యస్సోర్వరసా దధారాశు తస్మై కృష్ణాయ మంగళం || 17  
 అశ్వత్థామవధం ద్రోణం శ్రావయిత్వా యుధిష్ఠిరాత్  
 యోఽఘాతయత్స్వాశ్రితార్థే తస్మై కృష్ణాయ మంగళం || 18  
 నారాయణాస్త్రాద్యోద్రోణి ప్రయుక్తాత్సర్వసైనికాన్  
 రరక్ష క్షిప్తసామగ్రింస్తస్మై కృష్ణాయ మంగళం || 19  
 కర్ణ-పర్వ  
 కర్ణబాణాతివిధేన సుప్తేన శిబిరే స్వకే  
 ధర్మపుత్రేణ గాండీవే నిన్దితే ధనుషి స్వకే || 20  
 స్వప్రతిజ్ఞానుసారేణ చేత్తుం యౌధిష్ఠిరం శిరః  
 ఉద్యతాసిం తు విజయం సూక్ష్మధర్మోపదేశతః || 21  
 సమాధాయాగ్రజస్యాఽపి ధికారం స్వాత్మనస్స్తుతిం  
 యః కారయిత్వాఽరక్ష ద్వా తస్మై కృష్ణాయ మంగళం || 22

కర్ణప్రయుక్తే సార్వేఽస్త్రై కంఠముద్దిశ్య వాసవేః  
 రథమాక్రమ్య భారేణ పాతయిత్వాఽథ జానునా || 23  
 వాహాన్ కిరీటమాత్రం యో హారయిత్వా రరక్ష తం  
 సమయోచితధీభూమ్నో తస్మై కృష్ణాయ మంగళం || 24  
 రథచక్రం భువా గ్రస్త ముద్ధరంతం రవేస్సుతం  
 అనిచ్ఛతాఽపి పార్థేన ఘాతయిత్రేఽస్తు మంగళం || 25  
 శల్య-పర్వ  
 బలక్షయాద్ హ్రాదే మగ్నముత్థాప్య తు సుయోధనం  
 మర్యాదామప్యతిక్రమ్య భీమేన గదయా మృధే || 26  
 సంజ్ఞాప్య భేదయామాస యస్సుయోధనసక్థినీ  
 భీమసంధాసమాధాత్రే తస్మై కృష్ణాయ మంగళం || 27  
 అష్టాదశేఽహని రణే పూర్ణే శిబిరమాగతే  
 సాయం రథే పూర్వమేవ యోఽవతార్యార్జునం తతః || 28  
 అవప్నుత్య రథాత్తస్మాత్సాశ్వాద్భస్మీకృతాత్ క్షణాత్  
 రరక్షార్జున మేకాగ్ర స్తస్మై కృష్ణాయ మంగళం || 29  
 సౌప్తిక-పర్వ  
 వరాద్రుద్రస్య సర్వస్మిన్నిశి సుప్తే బలే హతే  
 ద్రోణినా నిశి పంచానాం రక్షకాయాఽస్తు మంగళం || 30  
 స్త్రీ-పర్వ  
 భీమం నిరస్య ప్రణతమాయసం తం నిధాయ యః  
 రరక్ష భీమం జాత్యంధాత్ తస్మై కృష్ణాయ మంగళం || 31

శాన్తి-పర్వ

శరత్లగ్నతాద్భిష్టాద్భిష్టాదపి శక్తిదః

యోశిశ్రావయత్సర్వధర్మాంస్తస్మై కృష్ణాయ మంగళం || 32

ఏకాదశీ వ్రతం స్వస్య నామ్నా మపి సహస్రకం

అవాచయద్యో భీషేణ తస్మై కృష్ణాయ మంగళం || 33

ఆనుశాసనిక-పర్వ

ద్రోణీబ్రహ్మస్త్రినిర్దగ్ధ మృతజాతోత్తరాసుతం

యోశిశ్రావయత్సర్వధర్మాంస్తస్మై సర్వశక్తాయ మంగళం || 34

ఆశ్రమవాసిక మౌసల మహాప్రస్థాన

స్వర్గారోహణ-పర్వసు

సర్వభూభారనిర్ధర్త్రే హిత్వా స్వపరవేచనం

నిరంకుశస్వతన్త్రాయ తస్మై కృష్ణాయ మంగళం || 35

మంగళం సూరిసేవ్యాయ శ్రీభూనీలావిహారిణే

పరస్మై వాసుదేవాయ నిత్యానందాయ మంగళం || 36

నిగమనం

బాలధన్వి కులోద్భూత శింగరార్య తనూభువా

యద్వద్రి నిత్యవాసేన వేంకటార్యేణ సంభృతం || 37

భారత ప్రతిపర్వస్థ స్వకథా రసమేదురం

మంగళం స్వాదయిత్రే చ తస్మై కృష్ణాయ మంగళం || 38

రామానుజార్యసేవ్యాయ నిత్యంయద్వద్రివాసినే

భక్తానుగ్రహదీక్షాయ సంపత్పుత్రాయ మంగళం || 39

|| శ్రీ భారతకృష్ణమంగళం ||

శ్రీకృష్ణాయ నమః



మండయం నాయక రామానుజ